



ԵՐԵՎԱՆԻ
ՀԱՅԱՍՏԱՆԻ ՀԱՆՐԱՊԵՏՈՒԹՅԱՆ
ՍԱՐԿԱՆԱԿԱՆ ԳՆԱՀԱՏՈՒՄ

ՀԱՅԱՍՏԱՆԻ ՀԱՆՐԱՊԵՏՈՒԹՅՈՒՆ ԵՐԵՎԱՆԻ ՔԱՂԱՔԱՊԵՏԱՐԱՆ «ՆՈՐՔ-ՄԱՐԱՇ ԲԺՇԿԱԿԱՆ ԿԵՆՏՐՈՆ» ՓԲԸ



Հայաստանի Հանրապետություն, Երևան, 0047,
Նորք. Ա. Արմենակյան փողոց, 108/4
Հեռախոս (+37410) 650971, 650961
Ֆաքս (+37410) 653809
Էլ. փոստ norkmarashmc@gmail.com

"Nork-Marash" Medical Center
Armenakyan str. 108/4, Yerevan 0047, Armenia
Phone: (+37410) 650971, 650961
Fax: (+37410) 653809
E-mail: norkmarashmc@gmail.com

Медицинский Центр «Норк-Мараш»
РА. Ереван, 0047, ул. А.Арменакяна 108/4
Телефон: (+37410) 650971, 650961
Факс: (+37410) 653809
Эл. почта: norkmarashmc@gmail.com

Ք. Երևան

«28» նոյեմբերի 2024թ.

Որոշում

<<Նորք-Մարաշ>> բժշկական կենտրոն ՓԲԸ տնօրենի

Թիվ ՆՄԲԿ-ԳՀԾՁԲ-24/91

(գնումների գործընթացին մասնակցելու իրավունք չունեցող
մասնակիցների ցուցակում ներառելու մասին)

<<Նորք-Մարաշ>> բժշկական կենտրոն>> ՓԲԸ-ի (այսուհետ նաև՝ Պատվիրատու) 25.09.2024 թվականին հայտարարել էր ՆՄԲԿ-ԳՀԾՁԲ-24/91 ծածկագրով գնման ընթացակարգ(այսուհետ նաև՝ Ընթացակարգ), որի գնման առարկան էր հանդիսանում կաթսայատան շահագործման ծառայությունները:

Ընթացակարգին մասնակցելու նպատակով սահմանված կարգով հայտ էր ներկայացրել նաև <<ԷՅ ԴԻ ԳՐՈՒՊ>> ՍՊԸ-ն(այսուհետև՝ նաև Ընկերություն):

Ընթացակարգի հայտերի բացման և գնահատման նիստին գնահատող հանձնաժողովի թիվ 6 որոշմամբ Ընկերությունը ճանաչվել էր ընտրված մասնակից:

Ընկերությանը 24.10.2024 թվականին սահմանված կարգով ծանուցվել է պայմանագիր կնքելու առաջարկի վերաբերյալ, սակայն վերջինս 28.10.2024թ. ներկայացրել է պայմանագիր ստորագրելուց հրաժարվելու գրություն:

Ընթացակարգի գնահատող հանձնաժողովի թիվ 3 արտահերթ նիստի արձանագրության թիվ 2 որոշմամբ ընտրված մասնակից է ճանաչվել հաջորդ ցածր գնային առաջարկ ներկայացրած մասնակիցը <<Գազլին ՍՁ>> ՍՊԸ-ն, որի հետ սահմանված ժամկետներում և կարգով, 15.11.2024 թվականին կնքվել է ՆՄԲԿ-ԳՀԾՁԲ-24/91-1 գնման պայմանագիրը:

Կնքված պայմանագրի մասին հայտարարությունը հրապարակվել է գնումների տեղեկագրում 18.11.2024 թվականին:

«Գնումների մասին» ՀՀ օրենքի (այսուհետ նաև՝ Օրենք) 2-րդ հոդվածով սահմանված են Օրենքում օգտագործվող հիմնական հասկացությունները և այդ հոդվածի 1-ին մասի 5-րդ, 6-րդ և 8-րդ կետերով սահմանված են հետևյալ հասկացությունները.

<< 5) **մասնակից՝** պատվիրատուի հետ պայմանագիր կնքելու նպատակով գնումների գործընթացին մասնակցող անձ.

6) **ընտրված մասնակից՝** մասնակից (մասնակիցներ), որին (որոնց) պատվիրատուն առաջարկում է կնքել պայմանագիր

8) **հայտ՝** հրավերի հիման վրա մասնակցի կողմից ներկայացվող առաջարկ. >>

Օրենքի 6-րդ հոդվածի 1-ին մասի 6-րդ ենթակետի «բ» պարբերության համաձայն՝ գնումների ընթացակարգերին մասնակցելու իրավունք չունեն այն անձինք՝ որոնք հայտը ներկայացնելու օրվա դրությամբ ներառված են գնումների գործընթացին մասնակցելու իրավունք չունեցող մասնակիցների ցուցակում: Մասնակիցն ընդգրկվում է նշված ցուցակում, եթե՝ որպես ընտրված մասնակից հրաժարվել կամ գրկվել է պայմանագիր կնքելու իրավունքից:

Նույն հոդվածի 2-րդ մասի համաձայն՝ սույն հոդվածի 1-ին մասի 6-րդ կետում նշված ցուցակը, այդ թվում՝ ոռուսերեն, վարում և հրապարակում է լիազորված մարմինը: Լիազորված մարմինը մասնակցին ներառում է գնումների գործընթացին մասնակցելու իրավունք չունեցող մասնակիցների ցուցակում պատվիրատուի ղեկավարի պատճառաբանված որոշման հիման վրա: Սույն մասում նշված որոշումը պատվիրատուի ղեկավարը կայացնում է գնման ընթացակարգը չկայացած հայտարարվելու կամ կնքված պայմանագրի վերաբերյալ հայտարարությունը հրապարակելու կամ պայմանագիրը միակողմանի լուծելու մասին հայտարարությունը հրապարակելու օրվան հաջորդող տասն օրվա ընթացքում: Որոշումը կայացվելուն հաջորդող օրը այն տրամադրվում է լիազորված մարմնին և մասնակցին: Լիազորված մարմինը մասնակցին ներառում է գնումների գործընթացին մասնակցելու իրավունք չունեցող մասնակիցների ցուցակում որոշումն ստանալուն հաջորդող քառասուներորդ օրվան հաջորդող հինգ օրվա ընթացքում, իսկ որոշումն ստանալուն հաջորդող քառասուներորդ օրվա դրությամբ մասնակցի կողմից որոշման բողոքարկման վերաբերյալ հարուցված և չավարտված դատական գործի առկայության դեպքում՝ տվյալ դատական

գործով եզրափակիչ դատական ակտն ուժի մեջ մտնելու օրվան հաջորդող հինգ օրվա ընթացքում, եթե դատական քննության արդյունքով որոշման կատարման հնարավորությունը չի վերացել: Մասնակիցը նշված ցուցակում ընդգրկվում է ներառվելու օրվան հաջորդող օրվանից երկու տարի ժամկետով:

Մասնակցի						
Անվանումը	ՀՎՀՀ	Գործունեության հասցեն	Գնումների գործընթացին մասնակցելու պայմաններին չբավարարելու իրավական հիմքը			Ցուցակում ներառելու մասին պատվիրատուի ղեկավարի կայացրած որոշման ամսաթիվը և գնման ընթացակարգի ծածկագիրը
			Խախտել է գնման գործընթացի շրջանակում ստանձնած պարտավորությունը, որը հանգեցրել է գնման գործընթացին տվյալ մասնակցի հետագա մասնակցության դադարեցմանը	Խախտել է պայմանագրով նախատեսված պարտավորությունը, որը հանգեցրել է պատվիրատուի կողմից պայմանագրի միակողմանի լուծմանը	Որպես ընտրված մասնակցի հրաժարվել է կամ գրկվել է պայմանագիր կնքելու իրավունքից	
<<ԷՅ ԴԻ ԳՐՈՒՊ>> ՍՊԸ	01329544	ք. Երևան, Մեծարենց փ. 23/2, հեռ. 091-50-08-04	-	-	Որպես ընտրված մասնակցից հրաժարվել է պայմանագիր կնքելու իրավունքից	28.11.2024թ. ՆՄԲԿ-ԳՀԾԶԲ-24/91

Ելնելով վերոգրյալից, ղեկավարվելով «Գնումների մասին» ՀՀ օրենքի «Գնումների մասին» ՀՀ օրենքի 6-րդ հոդվածի 1-ին մասի 6-րդ ենթակետի «բ» պարբերությամբ և նույն հոդվածի 2-րդ մասով:

ՈՐՈՇԵՑ

<<ԷՅ ԴԻ ԳՐՈՒՊ>> ՍՊ ընկերությանը ներառել գնումների գործընթացին մասնակցելու իրավունք չունեցող մասնակիցների ցուցակում երկու /2/ տարի ժամկետով:

«Գնումների մասին» ՀՀ օրենքի 6-րդ հոդվածի 2-րդ մասով սահմանված կարգով, գնումների գործընթացին մասնակցելու իրավունք չունեցող մասնակիցների ցուցակում ներառելու նպատակով, վերջինիս տվյալները սույն որոշման կայացման հաջորդող օրը ներկայացնել լիազոր պետական մարմին՝ ՀՀ ֆինանսների նախարարությանը և մասնակցին՝ էլեկտրոնային փոստի հասցեին ուղարկելու միջոցով:

Սույն որոշումը կարող է բողոքարկվել գնումների մասին ՀՀ օրենսդրությամբ սահմանված կարգով:



Կ. Է. ԽԱՉԻՅԱՆ